

ಮಜ್ಲಿಸ್ ಶೂರಾದ ಮಹತ್ವ ಮತ್ತು ಶೂರಾ ಸದಸ್ಯರ ಜವಾಬ್ದಾರಿಗಳು

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫತ್ ಹರ್ಯಾತ್ ಮಿರ್ಯಾ ಮಸ್‌ರೂ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಜ್ಲಿಸ್ ಮುಬಾರಕ್' ನಿಂದ 12-05-2023 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.

أَكْبَدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.

إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹುದ್, ತಅವ್ಹದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ)
ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀರ್ಯಾ, ಹೀಗೆ ಹೇಳಿದರು: ಸೂರಾ ಆಲಿ ಇಮ್ರಾನ್‌ನ ಈ ವಚನವನ್ನು ಪಠಿಸಿದರು:)

فَبِمَا رَحْمَةٍ مِنَ اللَّهِ لِنْتَ لَهُمْ وَلَوْ كُنْتَ فَظًّا غَلِيظَ الْقَلْبِ لَانفَضُّوا مِنْ حَوْلِكَ فَاعْفُ عَنَّهُمْ وَاسْتَغْفِرْ لَهُمْ وَسَاءَ لَهُمْ فِي الْأَمْرِ فَاذَاعَرَمَتْ فَتَوَكَّلْ عَلَى اللَّهِ

(3:160) إِنَّ اللَّهَ يُحِبُّ الْمُتَوَكِّلِينَ

ಅಲ್ಲಾಹನ ಮಹತ್ತಾದ ಕಾರುಣ್ಯದಿಂದಲೇ ನೀನು ಅವರೊಂದಿಗೆ ಸೌಮ್ಯವಾಗಿ ವರ್ತಿಸುತ್ತಿರುವೆ. ನೀನು ಕ್ರೂರ ಸ್ವಭಾವಿಯೂ ಕಠಿಣ ಹೃದಯಿಯೂ ಆಗಿರುತ್ತಿದ್ದರೆ ಅವರು ನಿನ್ನ ಸುತ್ತಮುತ್ತಲಿನಿಂದ ಅಗಲಿ ಹೋಗುತ್ತಿದ್ದರು. ಆದ್ದರಿಂದ ನೀನು ಅವರಿಗೆ ಕ್ಷಮೆ ನೀಡು; ಅವರ ಪಾಪ ವಿಮುಕ್ತಿಗಾಗಿ ನೀನು ಪ್ರಾರ್ಥಿಸು ಹಾಗೂ ಪ್ರಧಾನ ಕಾರ್ಯಗಳಲ್ಲಿ ನೀನು ಅವರೊಡನೆ ಸಮಾಲೋಚನೆ ನಡೆಸು. ಹಾಗೆ ಯಾವುದೇ ಕಾರ್ಯ ತೀರ್ಮಾನಿಸಲ್ಪಟ್ಟರೆ ನೀನು ಅಲ್ಲಾಹನ ಮೇಲೆ ಭರವಸೆಯನ್ನಿಡು. ಖಂಡಿತವಾಗಿಯೂ ಅಲ್ಲಾಹನು ತನ್ನ ಮೇಲೆ ಭರವಸೆಯನ್ನಿಡುವವರನ್ನು ಪ್ರೀತಿಸುತ್ತಾನೆ.

ಈ ದಿನಗಳಲ್ಲಿ ಅನೇಕ ದೇಶಗಳಲ್ಲಿ ಜಮಾಅತಿನ ಮಜ್ಲಿಸ್ ಶೂರಾದ ಸಭೆಗಳು ನಡೆಯುತ್ತಿವೆ. ಕೆಲವು ದೇಶಗಳಲ್ಲಿ ನಡೆದಿದೆ ಮತ್ತು ಕೆಲವು ದೇಶಗಳಲ್ಲಿ ನಡೆಯಲಿವೆ. ಶೂರಾದ ಮಹತ್ವ ಮತ್ತು ಪ್ರತಿನಿಧಿಗಳ ಹೊಣೆಗಾರಿಕೆಗಳ ಬಗ್ಗೆ ಮುಂಚೆಯೂ ನಾನು ಗಮನ ಸೆಳೆದಿದ್ದೇನೆ. ಅನೇಕ ವರ್ಷಗಳು ಕಳೆದ ನಂತರ ಇಂದು ಈ ಕುರಿತು ಪುನಃ ಅಲ್ಲಾಹನ ಆದೇಶ, ಹರ್ಯಾತ್ ಪೈಗಂಬರ್(ಸ)ರ ಮಾದರಿ ಮತ್ತು ಜಮಾಅತಿನ ಸಂಪ್ರದಾಯಗಳು ಮತ್ತು ರೀತಿಗಳ ಅನುಸಾರ ಕೆಲವು ಸಂಗತಿಗಳನ್ನು ಹೇಳುವುದು ಅನುಯೋಜ್ಯವೆಂದು ನನಗೆ ಅನಿಸಿತು. ಶೂರಾದ ಪ್ರತಿನಿಧಿಗಳ ಹೊಣೆಗಾರಿಕೆಗಳಿಗೆ ಸಂಬಂಧಿಸಿ ನೆನಪಿಡಬೇಕಾದ ಈ ಸಂಗತಿಗಳಿಂದ ಈಗಾಗಲೇ ಮಜ್ಲಿಸ್ ಶೂರಾಗಳು ನಡೆದಿರುವ ದೇಶಗಳ ಪ್ರತಿನಿಧಿಗಳು ಕೂಡ ಪ್ರಯೋಜನ ಪಡೆಯಬಹುದಾಗಿದೆ. ಏಕೆಂದರೆ ಮಜ್ಲಿಸ್ ಶೂರಾದ ಶಿಫಾರಸ್ಸುಗಳ ಬಗ್ಗೆ ಖಿಲಾಫತುಲ್ ಮಸೀಹ್‌ರ ತೀರ್ಮಾನದ ನಂತರವೇ ಪ್ರತಿನಿಧಿಗಳ ಕೆಲವು ಹೊಣೆಗಾರಿಕೆಗಳು ಶುರುವಾಗುತ್ತವೆ. ಅದನ್ನು ಈಡೇರಿಸುವುದು ಮತ್ತು ತಮ್ಮ ಪಾತ್ರವನ್ನು ವಹಿಸಿಕೊಳ್ಳುವುದು ಮಜ್ಲಿಸ್ ಶೂರಾದ ಪ್ರತಿಯೊಬ್ಬ ಸದಸ್ಯನ ಕಡ್ಡಾಯ ಕರ್ತವ್ಯವಾಗಿದೆ.

ಹರ್ಯಾತ್ ಪೈಗಂಬರ್(ಸ) ಅಲ್ಲಾಹನ ವಿಶಿಷ್ಟ ಕೃಪೆಯಿಂದ ತನ್ನ ಉಮ್ಮತಿನ ಮೇಲೆ ಅತ್ಯಂತ ಸೌಮ್ಯತೆ ತೋರಿಸುವವರಾಗಿದ್ದರು ಎಂದು

ನಾನು ಪಠಿಸಿದ ವಚನದಲ್ಲಿ ರುಜುವಾತು ಮಾಡಲಾಗಿದೆ. ಅದರ ಜೊತೆಗೆ ಹರ್ಯಾತ್ ಪೈಗಂಬರ್(ಸ)ರ ಕೆಲಸವನ್ನು ಮುಂದುವರಿಸುವ ಹೊಣೆಗಾರಿಕೆ ಮತ್ತು ಹರ್ಯಾತ್ ಪೈಗಂಬರ್(ಸ)ರ ಭವಿಷ್ಯವಾಣಿಗಳ ಪ್ರಕಾರ ಅವರ ದಾಸ್ತದಲ್ಲಿ ಬಂದ ಹರ್ಯಾತ್ ಮಸೀಹ್ ಮೌಲೂದ್(ಅ)ರ ಕೆಲಸವನ್ನು ಈಡೇರಿಸುವ ಹೊಣೆಗಾರಿಕೆ ಯಾರಿಗೆ ಒಪ್ಪಿಸಲಾಗಿದೆಯೋ ಅವರು ಪ್ರೀತಿ ಮತ್ತು ಸ್ನೇಹಭಾವದಿಂದ ಕೆಲಸ ಮಾಡಬೇಕು ಎಂಬುವುದರ ಬಗ್ಗೆಯೂ ಈ ವಚನದಲ್ಲಿ ಗಮನ ಸೆಳೆಯಲಾಗಿದೆ.

ಸೌಮ್ಯತೆ ತೋರಿಸದಿದ್ದರೆ, ಕಠೋರ ಹೃದಯಿಗಳಾದರೆ, ಕೋಪಗೊಳ್ಳುತ್ತಿದ್ದರೆ ಈ ಜನರು ದೂರ ಹೋಗುವರು ಎಂದು ಅಲ್ಲಾಹನು ಹೇಳುತ್ತಾನೆ. ಆದ್ದರಿಂದ ತಪ್ಪುಗಳನ್ನು ಕಡೆಗಣಿಸಲು, ಅವರಿಗಾಗಿ ಕ್ಷಮೆಯಾಚನೆಯ ಪ್ರಾರ್ಥನೆ ಮಾಡಲು ಮತ್ತು ಸಮಾಲೋಚನೆ ನಡೆಸಲು ಅಲ್ಲಾಹನು ಆಜ್ಞಾಪಿಸುತ್ತಾನೆ. ಒಟ್ಟಿನಲ್ಲಿ ಈ ತತ್ವ ಮತ್ತು ಪಾಠದ ಅನುಸಾರವಾಗಿ ಶೂರಾದ ಸಭೆಗಳನ್ನು ನಡೆಸಲಾಗುತ್ತವೆ. ಹೆಸರಿನಿಂದ ಸ್ಪಷ್ಟವಾಗುವ ಹಾಗೆ ಇದು ತೀರ್ಪು ನೀಡುವ ಸಭೆಯಲ್ಲ. ಬದಲಾಗಿ ಸಲಹೆ ನೀಡುವ ಸಭೆಯಾಗಿದೆ. ಆದ್ದರಿಂದಲೇ ಸಮಾಲೋಚನೆ ನಡೆಸಿದ ನಂತರ ನೀನು ಮಾಡುವ ತೀರ್ಪಿನ ಪ್ರಕಾರ ಅಲ್ಲಾಹನ ಮೇಲೆ ಭರವಸೆ ಇರಿಸುತ್ತಾ ಕೆಲಸ ಮಾಡಬೇಕು ಎಂದು ಹೇಳಲಾಗಿದೆ. ಅದರ ನಂತರ ಅದರ ಫಲಿತಾಂಶಗಳನ್ನು ಅಲ್ಲಾಹನು ಅತ್ಯಂತ ಅನುಗ್ರಹೀತಗೊಳಿಸುವನು ಎಂದು ತಿಳಿಸಲಾಗಿದೆ.

ತವಕ್ಕುಲಿನ ಉನ್ನತ ಮಾದರಿ ಹರ್ಯಾತ್ ಪೈಗಂಬರ್(ಸ)ರಲ್ಲಿ ಕಾಣಬಹುದಾಗಿದೆ. ಹರ್ಯಾತ್ ಪೈಗಂಬರ್(ಸ)ರಿಗೆ ಅನೇಕ ವಿಷಯಗಳಲ್ಲಿ ಅಲ್ಲಾಹನ ಕಡೆಯಿಂದ ನೇರವಾಗಿ ಮಾರ್ಗದರ್ಶನ ಲಭಿಸುತ್ತಿತ್ತು. ಆದರೆ ಅಲ್ಲಾಹನ ಸ್ಪಷ್ಟವಾದ ಆದೇಶ ಇಲ್ಲದ ವಿಷಯಗಳಲ್ಲಿ ಹರ್ಯಾತ್ ಪೈಗಂಬರ್(ಸ) ಖಂಡಿತವಾಗಿಯೂ ಸಮಾಲೋಚನೆ ನಡೆಸುತ್ತಿದ್ದರು. ಜಮಾಅತಿನ ಹುದ್ದೆದಾರರು ಜಮಾಅತಿನ ಜನರೊಂದಿಗೆ ಹೇಗೆ ವರ್ತಿಸಬೇಕು ಮತ್ತು ನಾವು ಕೂಡ ಪರಸ್ಪರ ಸಮಾಲೋಚನೆ ನಡೆಸಬೇಕು ಎಂಬುದನ್ನು ಹರ್ಯಾತ್ ಪೈಗಂಬರ್(ಸ)ರ ಕೃತ್ಯ ಮತ್ತು ಅಲ್ಲಾಹನ ಆದೇಶ ನಮಗೆ ತಿಳಿಸಿ ಕೊಡುತ್ತದೆ. ಅಹ್ಮದಿಯಾ ಜಮಾಅತಿಗೆ ಅಲ್ಲಾಹನು ಖಿಲಾಫತ್ ಎಂಬ ಅನುಗ್ರಹವನ್ನು ನೀಡಿರುವನು ಎಂಬುವುದು ಅಲ್ಲಾಹನ ಔದಾರ್ಯವಾಗಿದೆ. ಆದ್ದರಿಂದ ಖಿಲಾಫತುಲ್ ಮಸೀಹ್‌ರು ಕೂಡ ಅಲ್ಲಾಹನ ಆದೇಶ ಮತ್ತು ಹರ್ಯಾತ್ ಪೈಗಂಬರ್(ಸ)ರ ನಡವಳಿಕೆ ಕ್ರಮದ ಪ್ರಕಾರ ಲೋಕದ ಜಮಾಅತುಗಳಿಂದ ಅವರ ಸ್ಥಿತಿಗಳ ಅನುಸಾರವಾಗಿ ಸಲಹೆಗಳನ್ನು ಪಡೆಯುತ್ತಾರೆ. ಅಲ್ಲಾಹನು ಬಯಸಿದ್ದರೆ ಪ್ರತಿಯೊಂದು ವಿಷಯದಲ್ಲಿ ಹರ್ಯಾತ್ ಪೈಗಂಬರ್(ಸ)ರಿಗೆ ಅವನು ಮಾರ್ಗದರ್ಶನ ಮಾಡಬಹುದಾಗಿತ್ತು. ಆದರೆ ಕೆಲವು ವಿಷಯಗಳಲ್ಲಿ ಸಮಾಲೋಚನೆ ನಡೆಸಲು ಹರ್ಯಾತ್ ಪೈಗಂಬರ್(ಸ)ರಿಗೆ ಅಲ್ಲಾಹನು ಆದೇಶ ನೀಡಿದನು. ಕೆಲವು ವಿಷಯಗಳಲ್ಲಿ ಹರ್ಯಾತ್ ಪೈಗಂಬರ್(ಸ) ಸಮಾಲೋಚನೆ

ನಡೆಸಿರುವುದು ಸತ್ಯದಲ್ಲಿ ನಮ್ಮನ್ನು ಸರಿಯಾದ ಮಾರ್ಗದಲ್ಲಿ ನಡೆಸಲು, ಪರಸ್ಪರ ಸಮಾಲೋಚನೆ ಮತ್ತು ಸಹಕಾರದಿಂದ ಕೆಲಸ ಮಾಡಿಸಲು ಮತ್ತು ಉಮ್ಮತ್ತಿನಲ್ಲಿ ಒಗ್ಗಟ್ಟು ಉಂಟುಮಾಡಲಿಕ್ಕೆ ಆಗಿತ್ತು.

ಇದು ಒಂದು ಹದೀಸಿನಿಂದ ಸ್ಪಷ್ಟವಾಗುತ್ತದೆ. ಹರ್ಷ್‌ರತ್ ಇಬ್ನು ಅಬ್ಬಾಸ್^(೬) ವರದಿ ಮಾಡುತ್ತಾರೆ: **ಶಾವಿರ್‌ಹುಂ ಫಿಲ್ ಅಮ್‌ರಿ** ಎಂಬ ವಚನ ಅವತೀರ್ಣಗೊಂಡಾಗ ಹರ್ಷ್‌ರತ್ ಪೈಗಂಬರ್^(೭) ಹೇಳಿದರು: ಅಲ್ಲಾಹನು ಮತ್ತು ಅವನ ಪ್ರವಾದಿಗೆ ಸಮಾಲೋಚನೆಯ ಅವಶ್ಯಕತೆಯಿಲ್ಲವಾದರೂ ಅಲ್ಲಾಹನು ಅದನ್ನು ನನ್ನ ಸಮುದಾಯಕ್ಕೆ ಕರುಣೆಯನ್ನಾಗಿ ಮಾಡಿರುವನು. ಆದ್ದರಿಂದ ಅವರಲ್ಲಿ ಯಾರು ಸಮಾಲೋಚನೆ ನಡೆಸುವರೋ ಅವರು ಸನ್ಮಾರ್ಗದಿಂದ ವಂಚಿತರಾಗಲಾರರು ಮತ್ತು ಯಾರು ಸಮಾಲೋಚನೆ ನಡೆಸುವುದಿಲ್ಲವೋ ಅವರು ಅವಮಾನದಿಂದ ರಕ್ಷಣೆ ಪಡೆಯಲಾರರು. ಒಟ್ಟಿನಲ್ಲಿ ಹರ್ಷ್‌ರತ್ ಪೈಗಂಬರ್^(೭)ರಿಗೆ ಈ ಸಮಾಲೋಚನೆಯ ಅವಶ್ಯಕತೆ ಇದ್ದಿರಲಿಲ್ಲ. ಆದಾಗ್ಯೂ ಉಮ್ಮತ್ತಿನ ಮುಂದೆ ಒಂದು ಮಾದರಿಯನ್ನು ತೋರಿಸಲು, ಅದರಿಂದ ಉಮ್ಮತ್ ಸದಾ ಅಲ್ಲಾಹನ ಕೃಪೆಯಿಂದ ಪಾಲು ಪಡೆಯುವಂತಾಗಲು, ಯಾವಾಗಲೂ ಸನ್ಮಾರ್ಗದ ಮಾರ್ಗಗಳಲ್ಲಿ ನಡೆಯುವಂತಾಗಲು ಮತ್ತು ಅವಮಾನದಿಂದ ಸುರಕ್ಷಿತರಾಗಿರಲಿಕ್ಕಾಗಿ ಅವರು ಸಮಾಲೋಚನೆ ನಡೆಸುತ್ತಿದ್ದರು.

ಒಟ್ಟಿನಲ್ಲಿ, ನಮ್ಮಲ್ಲಿ ಶೂರಾದ ವ್ಯವಸ್ಥೆ ರೂಢಿಯಲ್ಲಿದೆ ಎಂಬುದು ನಮ್ಮ ಮೇಲೆ ಅಲ್ಲಾಹನ ವಿಶಿಷ್ಟ ಔದಾರ್ಯವಾಗಿದೆ. ಆದ್ದರಿಂದ ಅಲ್ಲಾಹನು ನಮಗಾಗಿ ಸನ್ಮಾರ್ಗದ ಏರ್ಪಾಡು ಮಾಡಿರುವನು ಎಂಬುವುದಕ್ಕೆ ಪ್ರತಿಯೊಬ್ಬ ಅಹ್ಮದೀ ಸಾಮಾನ್ಯವಾಗಿ ಮತ್ತು ಶೂರಾದ ಪ್ರತಿಯೊಬ್ಬ ಸದಸ್ಯ ವಿಶೇಷವಾಗಿ ಅದಕ್ಕೆ ಬೆಲೆಕೊಡುತ್ತಾ ಅಲ್ಲಾಹನಿಗೆ ಕೃತಜ್ಞತೆ ತೋರಿಸಬೇಕಾಗಿದೆ.

ಹರ್ಷ್‌ರತ್ ಪೈಗಂಬರ್^(೭) ಸಾಮಾನ್ಯವಾಗಿ ಮೂರು ರೀತಿಗಳಲ್ಲಿ ಸಮಾಲೋಚನೆ ನಡೆಸುತ್ತಿದ್ದರು. ಆ ವಿಧಗಳನ್ನೇ ಖಿಲೀಫರು ಜಾರಿಯಲ್ಲಿರಿಸಿದ್ದರು ಮತ್ತು ಹರ್ಷ್‌ರತ್ ಮಸೀಹ್ ಮೌಲೂದ್^(೮) ಸಹ ಅವುಗಳನ್ನೇ ಪಾಲಿಸುತ್ತಿದ್ದರು. ಒಂದನೆಯದಾಗಿ, ಸಮಾಲೋಚನೆ ನಡೆಸಬೇಕಾದ ಯಾವುದಾದರೂ ವಿಷಯವಿದ್ದರೆ, ಒಬ್ಬ ವ್ಯಕ್ತಿಯ ಮೂಲಕ ಘೋಷಿಸಿದ ನಂತರ ಜನರು ಒಟ್ಟು ಸೇರುತ್ತಿದ್ದರು. ಸಲಹೆ ಅಥವಾ ಸಮಾಲೋಚನೆ ನಡೆಸಲಾದ ನಂತರ ಹರ್ಷ್‌ರತ್ ಪೈಗಂಬರ್^(೭) ತೀರ್ಮಾನ ಮಾಡುತ್ತಿದ್ದರು. ಎರಡನೆಯ ರೀತಿ, ಸಮಾಲೋಚನೆ ನಡೆಸಲು ಯೋಗ್ಯರಾದ ಕೆಲವರನ್ನು ಮಾತ್ರ ಹರ್ಷ್‌ರತ್ ಪೈಗಂಬರ್^(೭) ಕರೆಯುತ್ತಿದ್ದರು ಮತ್ತು ಆ ಜನರ ಸಭೆಯಿಂದ ಸಲಹೆ ಪಡೆಯುತ್ತಿದ್ದರು. ಮೂರನೇ ರೀತಿ, ಎರಡು ಮಂದಿ ಕೂಡ ಒಟ್ಟು ಸೇರಬಾರದು ಎಂದು ಹರ್ಷ್‌ರತ್ ಪೈಗಂಬರ್^(೭) ಭಾವಿಸುತ್ತಿದ್ದ ಸಂದರ್ಭದಲ್ಲಿ ಒಬ್ಬೊಬ್ಬರನ್ನು ಕರೆದು ಸಲಹೆ ಪಡೆಯುತ್ತಿದ್ದರು. ಹರ್ಷ್‌ರತ್ ಅಬೂಹುರೈರ^(೯) ಹೇಳುತ್ತಾರೆ: ಹರ್ಷ್‌ರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗಿಂತ ಹೆಚ್ಚಾಗಿ ತನ್ನ ಸಹಾಬಿಯರಿಂದ ಸಲಹೆ ಪಡೆಯುವವರನ್ನಾಗಿ ನಾನು ಯಾರನ್ನೂ ಕಂಡಿಲ್ಲ. ಇವೆಲ್ಲವೂ ಏಕೆಂದರೆ, ಅಲ್ಲಾಹನಿಂದ ನೇರವಾಗಿ ಮಾರ್ಗದರ್ಶನ ಗಳಿಸುತ್ತಿದ್ದ ಹರ್ಷ್‌ರತ್ ಪೈಗಂಬರ್^(೭) ಸಮಾಲೋಚನೆ ನಡೆಸುತ್ತಿರುವಾಗ, ಸಮಾಲೋಚನೆಯ ಪ್ರಾಮುಖ್ಯವನ್ನು ಮನವರಿಕೆ ಮಾಡಲು ನೀವೆಷ್ಟು ಪ್ರಯತ್ನಿಸಬೇಕು ಎಂಬುದನ್ನು ತಿಳಿಸಿಕೊಡಲಿಕ್ಕಾಗಿದೆ.

ಬದ್ ಮೈದಾನದಲ್ಲಿಯೂ ಹರ್ಷ್‌ರತ್ ಪೈಗಂಬರ್^(೭)ರಿಗೆ ಸಲಹೆ ನೀಡಿದ ನಂತರ ಅದರ ಪ್ರಕಾರ ಸಹಾಬಿಯರು ನಡೆದುಕೊಂಡರು ಮತ್ತು ಜೀವತ್ಯಾಗ ಮಾಡಲು ಕೂಡ ತಯಾರಾದರು. ಆದ್ದರಿಂದ ಶೂರಾದ ನಮ್ಮ ಸದಸ್ಯರು ಕೂಡ ನೆನಪಿಡಬೇಕಾದ ಸಂಗತಿ ಏನೆಂದರೆ, ಮೊತ್ತಮೊದಲಾಗಿ ಸಲಹೆಗಳ ಮತ್ತು ತೀರ್ಮಾನಗಳ ಮಂಜೂರಾತಿಯ ನಂತರ ಅದನ್ನು ಕಾರ್ಯಗತಗೊಳಿಸಲು ಎಲ್ಲ ವಿಧದ ತ್ಯಾಗಗಳನ್ನು ಮಾಡಲು ತಮ್ಮನ್ನು ಸ್ವತಃ ತಯಾರು ಮಾಡಬೇಕು. ನೀವು ಖಿಲೀಫತ್ ಮತ್ತು ಜಮಾಅತಿನ ವ್ಯವಸ್ಥೆಯ ಸಹಾಯಕ ವಿಭಾಗವಾದ ಮಜ್ಲಿಸ್ ಶೂರಾದ ಸದಸ್ಯರಾಗಿರುವಿರಿ. ಸಲಹೆ ನೀಡುವವರ ಸಲಹೆಗಳು ಸದುದ್ದೇಶ ಮತ್ತು ದೇವಭಕ್ತಿಯ ಉನ್ನತ ಮಟ್ಟಗಳ ಅನುಸಾರವಾಗಿ ಇರಬೇಕು. ಈ ರೀತಿಯಲ್ಲಿ ಸಲಹೆಗಾರರದ್ದು ಬಹಳ ದೊಡ್ಡ ಹೊಣೆಗಾರಿಕೆಯಾಗಿದೆ. ಅವರ ದೇವಭಕ್ತಿಯ ಮಟ್ಟ ಹೇಗಿದೆ ಎಂದು ಅವರು ಸ್ವತಃ ನೋಡಬೇಕು. ಹರ್ಷ್‌ರತ್ ಅಲಿ^(೧೦)ರ ಒಂದು ವರದಿ ಇದನ್ನು ಬಹಳ ಸ್ಪಷ್ಟವಾಗಿ ತಿಳಿಸುತ್ತಿದೆ. **ಶಾವಿರುಲ್ ಘುಖಾಅ ವಲ್ ಆಬಿದೀನ್** - ಎಂದರೆ ವಿವೇಕವಂತರೂ ಆರಾಧಕರೂ ಆಗಿರುವವರೊಡನೆ ಸಮಾಲೋಚನೆ ನಡೆಸಿರಿ. ಪ್ರತಿಯೊಬ್ಬರಿಂದಲೂ ಪ್ರತಿನಿಧಿಗಳ ಮಟ್ಟ ಇದಾಗಿರಬೇಕು. ಪ್ರತಿನಿಧಿಗಳನ್ನು ಆಯ್ಕೆ ಮಾಡುವವರಿಗೂ ಇದರಲ್ಲಿ ಉಪದೇಶವಿದೆ. ಸಲಹೆ ನೀಡಬಲ್ಲವರೂ ಧಾರ್ಮಿಕ ಅರಿವಿನಲ್ಲಿ ಉತ್ತಮರೂ ಆರಾಧನೆಯ ಮಟ್ಟದಲ್ಲಿ ಉತ್ತಮರೂ ಆಗಿರುವವರನ್ನು ತಮ್ಮವರಿಂದ ಆಯ್ಕೆ ಮಾಡಬೇಕು. ಈ ಮಟ್ಟವನ್ನು ಗಮನದಲ್ಲಿಟ್ಟುಕೊಂಡು ಪ್ರತಿನಿಧಿಗಳನ್ನು ಆಯ್ಕೆ ಮಾಡಲಾಗುವಾಗ ಒಂದು ಪ್ರತ್ಯೇಕವಾದ ವ್ಯತ್ಯಾಸ ಕಂಡುಬರುವುದಾಗಿ ನಾನು ನೋಡಿದ್ದೇನೆ. ಜನರು ಅಲ್ಲಾಹನ ಆದೇಶದ ಪ್ರಕಾರ ತಮ್ಮ ಪ್ರತಿನಿಧಿಗಳನ್ನು ಆಯ್ಕೆ ಮಾಡಿರುವಾಗ, ಪ್ರತಿನಿಧಿಗಳು ಅದರ ಪ್ರಕಾರವೇ ತಮ್ಮ ಪ್ರಾತಿನಿಧ್ಯದ ಕರ್ತವ್ಯವನ್ನು ಈಡೇರಿಸುತ್ತಿರಬಹುದು ಎಂದು ಖಿಲೀಫತುಲ್ ಮಸೀಹ್ ಭಾವಿಸುತ್ತಾರೆ. ಪ್ರತಿನಿಧಿಗಳು ತಮ್ಮ ಕರ್ತವ್ಯಗಳನ್ನು ನಿರ್ವಹಿಸುತ್ತಿಲ್ಲವೆಂದಾದರೆ ಅವರು ಜಮಾಅತಿನ ಸದಸ್ಯರ ಭರವಸೆಗೆ ಧಕ್ಕೆ ಉಂಟುಮಾಡುತ್ತಾರೆ. ಮಾತ್ರವಲ್ಲ, ಖಿಲೀಫತುಲ್ ಮಸೀಹ್‌ರ ಬಳಿಯಲ್ಲೂ ತಮ್ಮ ಅಮಾನತ್ತಿನ ಹಕ್ಕನ್ನು ಈಡೇರಿಸದೇ ಮೋಸಮಾಡುವವರಾಗುತ್ತಾರೆ.

ಶೂರಾದ ಪ್ರಾತಿನಿಧ್ಯ ಒಂದು ವರ್ಷಕ್ಕೆ ಆಗಿರುತ್ತದೆ. ವ್ಯವಸ್ಥೆಯೊಂದಿಗೆ ಸಹಕಾರ ಮಾಡುವುದು, ತೀರ್ಪುಗಳನ್ನು ಸ್ವತಃ ಪಾಲಿಸುವುದು ಮತ್ತು ಪಾಲಿಸುವಂತೆ ಮಾಡುವುದು ಪ್ರತಿನಿಧಿಗಳ ಕರ್ತವ್ಯವಾಗಿದೆ. ನಿಮ್ಮ ಜಮಾಅತಿನಲ್ಲಿ ಎಷ್ಟರ ಮಟ್ಟಿಗೆ ಖಿಲೀಫತುಲ್ ಮಸೀಹ್‌ರ ತೀರ್ಪುಗಳ ಪಾಲನೆ ನಡೆಯುತ್ತಿದೆ ಎಂಬುವುದನ್ನು ವೀಕ್ಷಿಸುತ್ತಿರಬೇಕು. ಕೆಲವೊಮ್ಮೆ ತೀರ್ಮಾನಗಳು ಹುದ್ದೆದಾರರ ಸೋಮಾರಿತನಕ್ಕೆ ಗುರಿಯಾಗಿರುತ್ತವೆ. ಸರಿಯಾದ ರೀತಿಯಲ್ಲಿ ಅವುಗಳನ್ನು ಪಾಲಿಸಲಾಗುವುದಿಲ್ಲ. ಇಂತಹ ಅವಸ್ಥೆಯಲ್ಲಿ ಸಂಬಂಧಪಟ್ಟ ಹುದ್ದೆದಾರರಿಗೆ ಮತ್ತು ಕೇಂದ್ರಕ್ಕೆ ತಿಳಿಸಿಕೊಡಬೇಕು. ಈ ಲೋಕದಲ್ಲಿ ನೆವನಗಳನ್ನು ಹೇಳಿಕೊಂಡು ಬಚಾವಾಗಬಹುದು. ಆದರೆ ಅಲ್ಲಾಹನಿಂದ ಯಾವುದೇ ಸಂಗತಿ ಗೋಪ್ಯವಾಗಿರುವುದಿಲ್ಲ. ಅವನು ಅಮಾನತ್ತುಗಳ ಬಗ್ಗೆ ಪ್ರಶ್ನಿಸುವನು. ಯಾವನಾದರೂ ಹುದ್ದೆದಾರನೊಡನೆ ವಿರೋಧ ಉಂಟಾಗುವಾಗ ಮಾತ್ರ ಕೆಲವು ಸದಸ್ಯರು ಕೇಂದ್ರಕ್ಕೆ ಇದರ ಬಗ್ಗೆ (ತೀರ್ಪುಗಳ ಪಾಲನೆ ನಡೆಯುತ್ತಿಲ್ಲ ಎಂಬುವುದರ ಬಗ್ಗೆ) ತಿಳಿಸುತ್ತಾರೆ. ಇದು ಸಹ ಸರಿಯಲ್ಲ.

ಜಮಾಅತುಗಳ ಕಡೆಯಿಂದ ಕೆಲವು ಸಲಹೆಗಳು ಪುನಃ ಬರುವುದರ ಅರ್ಥವೇನೆಂದರೆ, ಅವುಗಳ ಪ್ರಕಾರ ಕೆಲಸ ನಡೆಯುತ್ತಿಲ್ಲವೆಂದಾಗಿದೆ. ಆದ್ದರಿಂದ ಇದು ತಖ್ತದಲ್ಲಿ ನಡೆಯುವ, ತಮ್ಮ ಅಮಾನತ್ತುಗಳ ಹಕ್ಕುಗಳನ್ನು ಈಡೇರಿಸುವ, ಖಿಲಾಫತಿನ ಅನುಸರಣೆ ಮಾಡುವ ಮತ್ತು ತಮ್ಮ ಪ್ರತಿಜ್ಞೆಯನ್ನು ನಿಭಾಯಿಸುವ ಕೃತ್ಯವೇ ಎಂದು ಅಂತಹ ಜಮಾಅತುಗಳು ಮತ್ತು ಹುದ್ದೆದಾರರು ಯೋಚಿಸಬೇಕು. ಅದನ್ನು ಕಾರ್ಯಗತಗೊಳಿಸಲು ಈ ವರ್ಷ ನಮ್ಮಿಂದ ಸಾಧ್ಯವಾಗಲಿಲ್ಲ ಎಂಬ ಕಾರಣಕ್ಕೆ ಕೇಂದ್ರದ ಹುದ್ದೆದಾರರು ಸಹ ಲಜ್ಜಿತರಾಗಬೇಕು. ಆದರೆ ಈ ವರ್ಷ ನಾವು ಅದರ ಪ್ರಕಾರ ನಡೆಯುವೆವು ಎಂದು ದೃಢಸಂಕಲ್ಪ ಮಾಡಬೇಕು ಮತ್ತು ಅದನ್ನು ಕಾರ್ಯಗತಗೊಳಿಸದಿದ್ದರೆ ನಾವು ಅಪರಾಧಿಗಳು ಮತ್ತು ಅಮಾನತ್ತುಗಳ ಹಕ್ಕುಗಳನ್ನು ಈಡೇರಿಸದ ಜನರಲ್ಲಿ ಸೇರುವವರಾಗುವೆವು ಎಂದು ಅರಿಯಬೇಕು. ನಾವು ಈ ವರ್ಷ ಈ ಸಲಹೆಯನ್ನು ಮತ್ತೊಮ್ಮೆ ಮಂಡಿಸದಿರಲು ಶಿಫಾರಸ್ಸು ಮಾಡುತ್ತೇವೆ ಎಂದು ಕ್ಷಮೆ ಯಾಚನೆ ಮಾಡುತ್ತಾ ಪತ್ರ ಬರೆಯಬೇಕು. ಇದರಿಂದ ದೊಡ್ಡ ದೊಡ್ಡ ಕಾರ್ಯ ಸೂಚಿಗಳನ್ನು ಮಾಡಿಕೊಂಡು ಖಿಲಾಫರಿಗೆ ಸಮರ್ಪಿಸಿದ ನಂತರ ಅದರ ಪ್ರಕಾರ ನಡೆಯದಿದ್ದರೆ ನಾವು ಅಪರಾಧಿಗಳಾಗುವೆವು ಮತ್ತು ಖಿಲಾಫತುಲ್ ಮಸೀಹರು ಅವರ ಮೇಲೆ ಇರಿಸಿರುವ ಭರವಸೆಗೆ ಧಕ್ಕೆ ಉಂಟುಮಾಡುತ್ತಿದ್ದೇವೆ ಎಂಬ ತಮ್ಮ ತಪ್ಪಿನ ಅರಿವು ಕನಿಷ್ಠ ಪಕ್ಷ ಅವರಿಗೆ ಉಂಟಾಗುವುದು. ಈ ರೀತಿಯಾಗಿ ಒಟ್ಟಾಗಿ ಒಂದು ಅವಲೋಕನ ನಡೆಸುವುದರ ಜೊತೆಗೆ ವೈಯಕ್ತಿಕವಾಗಿಯೂ ಶೂರಾದ ಪ್ರತಿನಿಧಿಗಳು ಮತ್ತು ಹುದ್ದೆದಾರರು ತಮ್ಮ ಆತ್ಮಾವಲೋಕನ ನಡೆಸಬೇಕು. ಇಸ್ತಿಫಾಫಾರ್ ಮಾಡಬೇಕು

ಹಾಗೂ ಕಾರ್ಯಗತಗೊಳ್ಳದೇ ಆಗಲು ಕಾರಣವೇನೆಂದು ಕಂಡು ಹಿಡಿಯಬೇಕು. ಈ ಅವಲೋಕನವೇ ಜಮಾಅತಿನ ವ್ಯವಸ್ಥೆಯನ್ನು ಸರಿಯಾದ ಮಾರ್ಗದಲ್ಲಿ ನಡೆಸುವುದು. ಅದಲ್ಲದೆ ಕೇವಲ ಬಾಯಿಮಾತುಗಳಿಂದ ಯಾವುದೇ ಪ್ರಯೋಜನ ಲಭಿಸದು.

ತಮ್ಮ ಕೃತ್ಯರೂಪದ ಮಾದರಿಗಳು, ಜನರ ಜೊತೆಗೆ ಪ್ರೀತಿ ಮತ್ತು ಸ್ನೇಹದ ಸಂಬಂಧ, ಅವರ ನೋವು ಹೃದಯದಲ್ಲಿ ಇರಿಸುವುದು, ಖಿಲಾಫತುಲ್ ಮಸೀಹರೊಂದಿಗೆ ಅನುಸರಣೆಯ ಮಟ್ಟವನ್ನು ಉನ್ನತಗೊಳಿಸುವುದು ಪ್ರತಿ ಹುದ್ದೆದಾರನ ಮತ್ತು ಶೂರಾ ಸದಸ್ಯನ ವಿಶಿಷ್ಟ ಗುಣವಾದರೆ ಮಾತ್ರ ಕ್ರಾಂತಿಕಾರಿಯಾದ ಪರಿವರ್ತನೆ ಒಟ್ಟಾಗಿ ಜಮಾಅತಿನಲ್ಲಿ ಉಂಟಾಗುವುದಾಗಿ ಕಾಣುವಿರಿ. ನಾವು ನಮ್ಮ ಕೃತ್ಯರೂಪದ ಅವಸ್ಥೆಗಳನ್ನು ಸರಿಪಡಿಸಲು ಯೋಜನೆ ಮಾಡುವುದರ ಜೊತೆಗೆ ಏಕದೇವನ ಸಂದೇಶವನ್ನು ತಲುಪಿಸಲು ಹಾಗೂ ಲೋಕವನ್ನು ಹರ್ಷುರತ್ ಪೈಗಂಬರ್^(ಸ)ರ ಧ್ವಜದ ಅಡಿಗೆ ತರಲಿಕ್ಕಾಗಿ ಯೋಜನೆ ಮಾಡಿಕೊಂಡು ಒಂದು ಕ್ರಾಂತಿಯನ್ನು ಉಂಟುಮಾಡಲಿಕ್ಕಾಗಿ ಶೂರಾವನ್ನು ನಡೆಸಲಾಗುತ್ತದೆ.

(ಹರ್ಷುರತ್ ಮಸೀಹ್ ಮೌಲೂದ್^(ಅ)ರ ಒಂದು ನಿರ್ದೇಶನದ ಬೆಳಕಿನಲ್ಲಿ ತಖ್ತದಲ್ಲಿ ನಡೆಯುತ್ತಾ ತಮ್ಮ ಹೊಣೆಗಾರಿಕೆಗಳನ್ನು ಈಡೇರಿಸುವ ಕಡೆಗೆ ಗಮನ ಸೆಳೆಯುತ್ತಾ ಹುಝೂರ್ ಹೀಗೆ ಹೇಳಿದರು:) ಅಲ್ಲಾಹನು ನಮ್ಮೆಲ್ಲರನ್ನು ದೇವಭಕ್ತಿಯಲ್ಲಿ ನಡೆಸುತ್ತಾ ತಮ್ಮ ಜವಾಬ್ದಾರಿಗಳನ್ನು ನಿಭಾಯಿಸಲು ಸೌಭಾಗ್ಯ ನೀಡಲಿ. ಅಲ್ಲಾಹನು ನಮ್ಮ ತಪ್ಪುಗಳನ್ನು, ಕೊರತೆಗಳನ್ನು ಮತ್ತು ದೌರ್ಬಲ್ಯಗಳನ್ನು ಮರೆಮಾಚಿಕೊಂಡು ತನ್ನ ಕೃಪೆಯನ್ನು ನಮಗೆ ಸದಾ ದಯಪಾಲಿಸುತ್ತಾ ಹೋಗಲಿ - ಆಮೀನ್.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُلِغْ لَهُ
 فَلَا هَادِيَ لَهُ ۗ وَنَشْهَدُ أَنْ لَا إِلَهَ إِلَّا اللَّهُ ۖ وَنَشْهَدُ أَنَّ مُحَمَّدًا عَبْدُهُ وَرَسُولُهُ
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ أَدُّوا لِلَّهِ
 يَذْكُرْكُمْ وَأَدُّوا لَهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis(atba)

At, 'Masjid Mubarak', Islamabad, Tilford, UK. On 12-05-2023

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim |**Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon